

ਘੜੀ

ਇਹ ਘੜੀ ਹੈ ।
 ਇਹ ਕੰਧ ਤੇ ਲਾਉਣ ਵਾਲੀ ਘੜੀ ਹੈ ।
 ਇਹ ਟਿਕ ਟਿਕ ਕਰਦੀ ਰਹਿੰਦੀ ਹੈ ।
 ਇਹ ਟਿਕ ਟਿਕ ਕਰਕੇ ਸਮਾਂ ਦਸਦੀ ਹੈ ।
 ਘੜੀ ਦੇ ਡਾਇਲ ਉੱਤੇ ਇਕ ਤੋਂ ਲੈ ਕੇ ਬਾਰਾਂ ਤਕ ਨੰਬਰ ਲਗੇ ਹੋਏ ਹਨ ।
 ਇਹ ਨੰਬਰ ਘੰਟੇ ਦਸਦੇ ਹਨ ।
 ਇਨ੍ਹਾਂ ਨੰਬਰਾਂ ਦੇ ਵਿਚਕਾਰ ਵਿਥ ਬਰਾਬਰ ਹੈ ।
 ਇਕ ਵਿਥ ਪੰਜ ਮਿੰਟ ਦਸਦੀ ਹੈ ।
 ਇਹ ਵਿਥ ਬਰਤਬਰ ਪੰਜਾ ਹਿਸਿਆਂ ਵਿਚ ਵੰਡੀ ਹੋਈ ਹੈ ।
 ਇੱਕ ਹਿੱਸਾ ਇੱਕ ਮਿੰਟ ਦੱਸਦਾ ਹੈ ।
 ਘੜੀ ਦੀਆਂ ਤਿੰਨ ਸੂਈਆਂ ਹਨ ।
 ਇੱਕ ਸੂਈ ਲੰਮੀ ਹੈ । ਇਹ ਮਿੰਟ ਦੱਸਦੀ ਹੈ ।
 ਇੱਕ ਸੂਈ ਛੋਟੀ ਹੈ । ਇਹ ਘੰਟੇ ਦੱਸਦੀ ਹੈ ।
 ਇੱਕ ਸੂਈ ਬਹੁਤ ਪਤਲੀ ਤੇ ਲੰਮੀ ਹੈ । ਇਹ ਸੈਕਿੰਡ ਦੱਸਦੀ ਹੈ ।
 ਦੋ ਸੂਈਆਂ ਦਾ ਰੰਗ ਲਾਲ ਹੈ ।
 ਸੈਕਿੰਡ ਦੀ ਸੂਈ ਦਾ ਰੰਗ ਕਾਲਾ ਹੈ ।
 ਛੋਟੀ ਲਾਲ ਸੂਈ ਇੱਕ ਘੰਟੇ ਵਿੱਚ ਇੱਕ ਨੰਬਰ ਤੋਂ ਦੂਜੇ ਨੰਬਰ ਤੇ ਜਾਂਦੀ ਹੈ ।
 ਇਉਂ ਛੋਟੀ ਲਾਲ ਸੂਈ ਸਾਰਾ ਚੱਕਰ ਬਾਰਾਂ ਘੰਟਿਆਂ ਵਿੱਚ ਲਾਉਂਦੀ ਹੈ ।
 ਲੰਮੀ ਲਾਲ ਸੂਈ ਸਾਰਾ ਚੱਕਰ ਇੱਕ ਘੰਟੇ ਵਿੱਚ ਲਾਉਂਦੀ ਹੈ ।
 ਸੈਕਿੰਡ ਦੀ ਕਾਲੀ ਸੂਈ ਸਾਰਾ ਚੱਕਰ ਇੱਕ ਮਿੰਟ ਵਿੱਚ ਲਾਉਂਦੀ ਹੈ ।
 ਘੜੀਆਂ ਤਿੰਨ ਭਾਂਤ ਦੀਆਂ ਹੁੰਦੀਆਂ ਹਨ ।
 ਹੱਥ ਨੂੰ ਲਾਉਣ ਵਾਲੀ ਘੜੀ ।
 ਮੇਜ਼ ਉੱਤੇ ਰੱਖਣ ਵਾਲੀ ਘੜੀ । ਇਸ ਨੂੰ ਕਲਾਕ ਕਹਿੰਦੇ ਹਨ ।
 ਕੰਧ ਨਾਲ ਲਟਕਾਉਣ ਵਾਲੀ ਘੜੀ । ਇਸ ਘੜੀ ਨੂੰ ਵੱਡਾ ਕਲਾਕ ਕਹਿੰਦੇ ਹਨ ।
 ਸਭ ਘੜੀਆਂ ਚਾਬੀ ਨਾਲ ਚਲਦੀਆਂ ਹਨ ।
 ਚਾਬੀ ਚੋਵੀ ਘੰਟਿਆਂ ਮਗਰੋਂ ਦਿੱਤੀ ਜਾਂਦੀ ਹੈ ।

- ਅਮਰਦੀਪ ਪੰਜਾਬੀ ਪਾਠ ਮਾਲਾ ੧: ਪਾਠ ੧੨ - ਘੜੀ, ਪੁਰਾਨੀ ਰੇਲਵੇ ਰੋਡ, ਜਲੰਧਰ-੮

Clock Picture